



(හත්වැනි පාර්ලිමේන්තුව — පළමුවැනි සභාවාරය)

අංක. 5(8).]

පාර්ලිමේන්තුවේ අංක 5 දරන නායාය පුස්තකය හා සම්බන්ධ පරිපූරකය

නිකුත් කළේ 2012 අප්‍රේල් මස 04 වැනි බදාදා

2012 මැයි මස 22 වැනි අඟහරුවාදා වාචික පිළිතුරු අපේක්ෂා කරන ප්‍රශ්න

1621/'11

ගරු අනුර දිසානායක මහතා, — සිවිල් ගුවන්සේවා අමාත්‍යතුමාගෙන් ඇසීමට, — (3)

- (අ) (i) මිහින් ලංකා ආයතනයේ වත්මන් ඉහළ නිලධාරී මණ්ඩලයේ සහ අධ්‍යක්ෂ මණ්ඩලයේ සේවය කරනු ලබන අය කවුරුන්ද;
- (ii) එම එක් එක් නිලධාරියාගේ හා අධ්‍යක්ෂ මණ්ඩල සාමාජිකයාගේ අධ්‍යාපන හා වෘත්තීය සුදුසුකම් කවරේද;
- (iii) එම නිලධාරීන් සහ අධ්‍යක්ෂ මණ්ඩල සාමාජිකයන් ලබන වැටුප්, දීමනා හා අනෙකුත් වරප්‍රසාද කවරේද;

යන්න එතුමා මෙම සභාවට දන්වන්නෙහිද?

- (ආ) (i) මිහින් ලංකා ආයතනයේ 2010 වර්ෂයේ ශේෂ පත්‍රය අනුව රුපියල් බිලියන 5.6ක වත්කම් හිඟයක් පවතින්නේද;
- (ii) එසේ නම්, ඒ සඳහා බලපෑ හේතු කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2000/'11

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) නිමල් පුංචිචේවා නමැති අයෙකු ශ්‍රී ලංකා මානව හිමිකම් කොමිෂන් සභාවේ තනතුරක් දැරීම ආරම්භ කළ දිනය කවරේද;
- (ii) ඔහුගේ උපන්දිනය කවදාද;
- (iii) එම තැනැත්තාගේ වයස අවුරුදු 60 ඉකුත් වූ පසුවත්, ශ්‍රී ලංකා මානව හිමිකම් කොමිෂන් සභාවේ සේවය කිරීම සඳහා කැබිනට් මණ්ඩල අනුමතියක් ලබාදී තිබේද;
- (iv) එසේ නම්, ඒ කවදාද;
- (v) එවැනි අනුමතියක් ලබාදී නොමැති නම්, වයස අවුරුදු 60 ඉකුත් වූ දිනයේ සිට මේ දක්වා එම තැනැත්තා ශ්‍රී ලංකා මානව හිමිකම් කොමිෂන් සභාවේ සේවය කර ඇත්තේ අතීතිකව බව පිළිගන්නේද;
- (vi) එසේ නම්, එම තැනැත්තා සම්බන්ධයෙන් ගන්නා ඉදිරි පියවර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

2017/'11

ගරු (අල්හාජ්) ඒ. එච්. එම්. අස්වර් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (2)

- (අ) (i) පූජා භූමි ආශ්‍රිතව අනවසරයෙන් ජීවත්වන පවුල් සඳහා ස්ථිර නිවාස ඉදිකිරීමේ ව්‍යාපෘතියක් ක්‍රියාත්මකවේද;
- (ii) එසේ නම්, කවර පූජාභූමි කේන්ද්‍රකර එම ව්‍යාපෘතිය ක්‍රියාත්මක වේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2031/'11

ගරු සජිත් ප්‍රේමදාස මහතා, — උසස් අධ්‍යාපන අමාත්‍යතුමාගෙන් ඇසීමට, — (3)

- (අ) (i) විවිධ ජාත්‍යන්තර විශ්වවිද්‍යාලයන්හි අනුබද්ධ ආයතන ලෙස හුවා දක්වමින් එම විශ්වවිද්‍යාල නාමයන් යටතේ ක්‍රියාත්මකවන පුද්ගලික අධ්‍යාපන ආයතන රැසක් දැනට ශ්‍රී ලංකාවේ පවතින බවත්;
- (ii) රජයේ විශ්වවිද්‍යාල ප්‍රවේශය අහිමිවූ සිසුන් විශාල සංඛ්‍යාවක් එම අධ්‍යාපන ආයතනවලට ඇතුළත්වීමට උත්සාහ කරන බවත්;
- (iii) ඔවුන් අතර වත්පොහොසත්කම් නොමැති සාමාන්‍ය පවුල්වල දරුවන් ද සිටින බවත්;
- (iv) එයින් සමහර අධ්‍යාපන ආයතන හුදෙක් මුදල් උපයා ගැනීමේ අරමුණින් පමණක් පවත්වාගෙන යන බවත්;
- (v) සමහර ආයතන මගින් කිසිදු පිළිගැනීමක් නොමැති සහතික නිකුත් කර ඇති බවත්;

එතුමා පිළිගන්නෙහිද?

- (ආ) (i) දැනට ශ්‍රී ලංකාව තුළ විවිධ ජාත්‍යන්තර විශ්වවිද්‍යාල නාමයන් යටතේ ක්‍රියාත්මකවන පුද්ගලික අධ්‍යාපන ආයතන පිළිබඳ සංගණනයක් සිදුකර තිබේද;
- (ii) එසේ නම්, එම ආයතන සංඛ්‍යාව කොපමණද;
- (iii) ඒවායේ නම් කවරේද;
- යන්න එතුමා සඳහන් කරන්නෙහිද?

(ඇ) එවැනි අධ්‍යාපන ආයතන පවත්වාගෙන යෑම සඳහා අවශ්‍ය ගුණාත්මකභාවය හා තත්ත්වය පරීක්ෂාකර විධිමත් ලියාපදිංචියක් ලබාගැනීම අනිවාර්ය කෙරෙන වැඩ පිළිවෙළක් සැකසීමට පියවර ගන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2109/'11

ගරු ජෝන් අමරතුංග මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) (i) සේවක අර්ථසාධක අරමුදල විසින් සීමාසහිත ගලදාරි හෝටල් ලංකා සමාගම, සීමාසහිත ලාංස් ගෑස් සමාගම සහ සීමාසහිත සිලෝන් ග්‍රේන් එලිවේටර්ස් සමාගම යන සමාගම්වල ලබාගෙන ඇති කොටස් සංඛ්‍යාව කොපමණද;
- (ii) එම එක් එක් කොටස් ප්‍රමාණයන් මිලදී ගත් දිනයන් කවරේද;
- (iii) ඉහත කී කොටස් ගත් මිල කවරේද;

- (iv) එම කොටස් මිලට ගත්තේ කවර පුද්ගලයන්ගෙන්ද;
- (v) ඉහත කී කොටස් මිලට ගැනීමෙන් පසු විකුණන ලද්දේ නම්, එම එක් එක් කොටස් ප්‍රමාණය විකුණන ලද්දේ කවර පුද්ගලයින් හටද;
- (vi) ඉහත කී එක් එක් කොටස් ප්‍රමාණය විකුණන ලද මිල කවරේද; සහ
- (vii) මෙම ගනුදෙනුවලට සම්බන්ධවූ තැරැව්කරුවන්ගේ නම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2156/'11

ගරු ටී. රංජිත් ද සොයිසා මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) රත්නපුර දිස්ත්‍රික්කයේ, බලංගොඩ, කිරිමැටිතැන්න ප්‍රදේශයේ පිහිටි පිහන් ගඩොල් කර්මාන්තශාලාව වර්ෂයක පමණ කාලයක සිට වසා දමා ඇති බවත්;
- (ii) එම කර්මාන්තශාලාවෙන් ප්‍රදේශයේ තරුණ තරුණියන් විශාල සංඛ්‍යාවකට රැකියා සපයා තිබූ බවත්;

එතුමා දන්නෙහිද?

- (ආ) (i) මෙම ආයතනය වසා දැමීමට හේතු කවරේද;
- (ii) එම ආයතනය වසා දැමීමේදී සේවය කළ නිලධාරීන්ට හා කම්කරුවන්ට වන්දි මුදල් ගෙවනු ලැබුවේද;
- (iii) නොඑසේ නම්, ඊට පදනම් වූ කරුණු කවරේද;
- (iv) ප්‍රදේශයේ ජනතාවගේ හා රටේ ආර්ථිකය ශක්තිමත් කිරීම සඳහා එම කර්මාන්තශාලාව නැවත ආරම්භ කරන්නේද;
- (v) එසේ නම්, ඒ සඳහා සැලසුමක් සකසා තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2012 මැයි මස 23 වැනි බදාදා වාචික පිළිතුරු අපේක්ෂා කරන ප්‍රශ්න

1735/'11

ගරු අනුර දිසානායක මහතා, — උසස් අධ්‍යාපන අමාත්‍යතුමාගෙන් ඇසීමට, — (2)

- (අ) (i) 2011 අධ්‍යයන වර්ෂය සඳහා විශ්වවිද්‍යාලවලට බඳවා ගන්නා ලද විදේශීය සිසුන් සංඛ්‍යාව එක් එක් විශ්වවිද්‍යාලය හා එක් එක් පාඨමාලාව අනුව, වෙන් වෙන් වශයෙන් කොපමණද;
- (ii) එක් එක් පීඨයට බඳවා ගත් එම සිසුන් සංඛ්‍යාව ඒ ඒ පීඨයට 2011 අධ්‍යයන වර්ෂය සඳහා බඳවා ගත් සම්පූර්ණ සිසුන් සංඛ්‍යාවෙන් කවර ප්‍රතිශතයක්ද;
- (iii) එම විදේශීය සිසුන් අයත් රටවල් කවරේද;

යන්න එතුමා සඳහන් කරන්නෙහිද?

- (ආ) (i) විදේශීය සිසුන් ලියාපදිංචි වී ඇති එක් එක් උපාධි පාඨමාලාව වෙනුවෙන් අය කරනු ලැබූ ගාස්තු කවරේද;
- (ii) එමගින් ඒ ඒ විශ්වවිද්‍යාලය වෙත ලැබුණු ආදායම කොපමණද;

- (iii) එම මුදල් වැය කරනු ලැබූ කාර්යයන් කවරේද;
 - (iv) එම මුදල් රජයේ ඒකාබද්ධ අරමුදල වෙත ලබා දෙනු ලැබුවේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1996/'11

ගරු අජිත් පී. පෙරේරා මහතා, — පරිසර අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවට ආවේනික සපුෂ්ප ශාක විශේෂ සංඛ්‍යාව කොපමණද;
- (ii) ඒවා අතරින් සිංහරාජ ලෝක උරුම වන භූමියෙන් වාර්තාවන සපුෂ්ප ශාක සංඛ්‍යාව කොපමණද;
- (iii) ශ්‍රී ලංකාවට ආවේනික ශාක ගණ සංඛ්‍යාව කොපමණද;
- (iv) එයින් සිංහරාජ ලෝක උරුම වන භූමියෙන් වාර්තාවන ශාක ගණ සංඛ්‍යාව කොපමණද;
- (v) සිංහරාජ ලෝක උරුම වන භූමියෙන් වාර්තාවන ශ්‍රී ලංකාවට ආවේනික සත්ව විශේෂ සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) සිංහරාජ ලෝක උරුම වන රක්ෂිතයට පවරා ගැනීමට යෝජිත වනාන්තර භූමියක් හරහා ඉදිකරන ලද සිට සූරියකන්දට නව මාර්ගයක් ඉදිකර ඇති බව දන්නේද;
- (ii) එකී මාර්ගයේ දුර ප්‍රමාණය කොපමණද;
- (iii) එම මාර්ගය ඉදිකිරීම නිසා සිංහරාජ ලෝක උරුම වන රක්ෂිතයේ ශාක සහ සත්ව ප්‍රජාවට අහිතකර බලපෑමක් වන බව පිළිගන්නේද;
- (iv) එකී මාර්ගය ඉදිකිරීම වැළැක්වීම සඳහා දැනට ගෙන ඇති පියවර කවරේද;
- (v) ඉහත මාර්ගය ඉදිකිරීම නිසා දැනට සිදුවී ඇති හානිය අවම කිරීම සඳහා ගන්නා පියවර කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2100/'11

ගරු රෝසි සේනානායක මහත්මිය, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2009 වර්ෂයේදී ආනයනය කරන ලද ඖෂධ හා ශල්‍ය උපකරණ සඳහා වරායට ගෙවූ ප්‍රමාද ගාස්තු ප්‍රමාණය හා ගෙවූ පාර්ශ්වය කවරේද;
- (ii) 2006, 2007, 2008 සහ 2010 වර්ෂයන්හිදී ඉහත ආනයනයන්ට අදාළව රාජ්‍ය ඖෂධ නීතිගත සංස්ථාව ගෙවූ ප්‍රමාද ගාස්තු වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) 2008 වර්ෂයේදී හඳුනාගත් හානිවූ, කල් ඉකුත් වූ හා තත්ත්වයෙන් බාල ඖෂධවල වටිනාකම කොපමණද;
- (ii) එම බාල ඖෂධ සැපයුම්කරුවන්ගෙන් අයකර ගැනීමට ඇති මුදල කොපමණද;
- (iii) එම මුදල අය කර නොගැනීමට හේතු කවරේද;
- (iv) 2008 වර්ෂයේදී මිලදී ගත් ඖෂධ තත්ත්වයෙන් බාල බවට අනාවරණය වුවද ටෙන්ඩර් මණ්ඩලය නැවත මිලදී ගැනීමේදී එය නොසලකා හැරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) ඖෂධ සංස්ථාව විසින් සලියුරොක්සිම් සෝඩියම් (Cefuroxime Sodium) මිලිග්‍රෑම් 750 එන්නත් 2,50,000 ක් මිලදී ගැනීමේදී සහ වර්ෂ 2009 දී රසායනාගාර පරීක්ෂාවකින් තොරව වෙළුම් පටි මිලදී ගැනීමේදීත්, නියමිත බර නොමැති ඇමොක්සිලින් ප්‍රතිජීවක මිලිග්‍රෑම් 250 කරල් ඒකක 6783ක් මිලදී ගැනීමේදීත් දැරීමට සිදුවූ අලාභය වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2157/'11

ගරු ටී. රංජිත් ද සොයිසා මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) රත්නපුර දිස්ත්‍රික්කයේ, වැලිගෙපොල ප්‍රාදේශීය ලේකම් කොට්ඨාසයේ පිහිටි, රංචල රජයේ රෝහල වැසි යාමේ තර්ජනයට ලක්ව ඇති බවත්;
(ii) එම රෝහලේ වෛද්‍යවරුන්ගේ සහ සෙසු කාර්ය මණ්ඩල නිලධාරීන්ගේ හිඟයක් පවතින බවත්;
(iii) දැනට එහි සේවය කරනු ලබන්නේ එක් වෛද්‍යවරයෙක් පමණක් බවත්;

එතුමා දන්නෙහිද?

- (ආ) (i) එම රෝහලේ නේවාසිකව හා බාහිර වශයෙන් ප්‍රතිකාර ලබන වත්මන් රෝගීන් සංඛ්‍යාව කොපමණද;
(ii) එම රෝහලට අනුමත වෛද්‍යවරු සහ සේවක සංඛ්‍යාව කොපමණද;
(iii) රංචල රජයේ රෝහල වත්මන් තත්ත්වයට පත්වීමට හේතු කවරේද;
(iv) එම රෝහල සඳහා අවශ්‍ය වෛද්‍යවරු සහ කාර්ය මණ්ඩලය කඩිනමින් ලබා දීමට කටයුතු කරන්නේද;
(v) එසේ නම්, ඊට ගත වන කාලය කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2262/'12

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2011 වර්ෂය අවසාන වනවිට ශ්‍රී ලංකාවේ වාර්තා වූ හදවත් රෝගීන්ගේ සංඛ්‍යාව කොපමණද;
(ii) හදවත් සැත්කම් සිදුකරන රජයේ රෝහල් සංඛ්‍යාව කොපමණද;
(iii) එම රෝහල් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් රෝහල්වලින් හදවත් සැත්කම් සිදු කරගැනීමේ අපේක්ෂාවෙන් පොරොන්තු ලේඛනගතව සිටින රෝගීන් සංඛ්‍යාව කොපමණද;
(ii) එම රෝගීන් පොරොන්තු ලේඛනවලට ඇතුළත්ව ඇති වර්ෂයන් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2267/'12

ගරු සජිත් ප්‍රේමදාස මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) හම්බන්තොට ක්‍රීඩා ගම්මානය පිහිටුවීමට තෝරා ගෙන ඇති ප්‍රදේශය කවරේද;
(ii) එම ක්‍රීඩා ගම්මාන ව්‍යාපෘතිය ක්‍රියාත්මක කිරීම නිසා අවතැන්වන පවුල්

- සංඛ්‍යාව, අභිමත වැඩ සංඛ්‍යාව හා කුමුරු ඉඩම් ප්‍රමාණය කවරේද;
- (iii) අවකැන්වන ගොවි පවුල් සම්බන්ධයෙන් ගන්නා ක්‍රියා මාර්ග කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2012 මැයි මස 24 වැනි බ්‍රහස්පතින්දා
වාචික පිළිතුරු අපේක්ෂා කරන ප්‍රශ්න

1448/'11

ගරු අජිත් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (3)

- (අ) (i) ජනාධිපතිතුමා යටතේ දැනට සේවය කරන උපදේශකයින් සංඛ්‍යාව,
(ii) ඔවුන්ගේ නම්, අධ්‍යාපන සුදුසුකම් සහ වගකීම්;
(iii) ඔවුන් වෙත ගෙවනු ලබන වැටුප් සහ දීමනා;
(iv) පසුගිය මාසය සඳහා ගෙවන ලද සියලු දීමනාවල එකතුව;
කවරේද යන්න එතුමා සඳහන් කරන්නෙහිද?
- (ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;
(ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
(ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1997/'11

ගරු අජිත් පී. පෙරේරා මහතා,— පරිසර අමාත්‍යතුමාගෙන් ඇසීමට,— (2)

- (අ) 2004.07.22 දිනැති අංක PS/CS/26/2004 දරන අමාත්‍ය මණ්ඩල සංදේශය අනුව සිංහරාජ ලෝක උරුම වන භූමියට යාව, එහි සිට කිලෝමීටර් 1/2 ක දුර ප්‍රමාණය තුළ පිහිටි ඉඩම් ප්‍රතිසංස්කරණ කොමිෂන් සභාවට අයත් සියලුම වනාන්තර ඉඩම් 1972 ඉඩම් ප්‍රතිසංස්කරණ පනතේ 22 (1) (ඊ) සහ 44(එ) වගන්ති අනුව වන සංරක්ෂණ දෙපාර්තමේන්තුවට පැවරීම සඳහා නිර්දේශ කර තිබේද යන්න එතුමා සඳහන් කරන්නෙහිද?
- (ආ) (i) ඉහත අමාත්‍ය මණ්ඩල සංදේශය ප්‍රකාරව කටයුතු කර තිබේද;
(ii) එකී අමාත්‍ය මණ්ඩල සංදේශය ප්‍රකාරව හෙක්ටයාර් 2508.4ක වනාන්තර බිම් ප්‍රමාණයක් සිංහරාජයට අලුතින් එකතු කිරීමට නියමිතව තිබේද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2101/'11

ගරු රෝසි සේනානායක මහත්මිය, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) රජරට විශ්වවිද්‍යාලයේ වෛද්‍ය පීඨයට පළමු සිසුන් කණ්ඩායම බඳවා ගනු ලැබූ දිනය කවරේද;
- (ii) එම ශිෂ්‍ය කණ්ඩායම තම උපාධිය අවසන් කළ යුතු දිනය කවදාද;
- යන්න එතුමා සඳහන් කරන්නෙහිද?
- (ආ) (i) එම වෛද්‍ය පීඨයේ අවසන් වසරේ සිසුන්ට අත්‍යවශ්‍ය මහාචාර්ය ඒකකය පිහිටුවනු ලැබ තිබේද;
- (ii) එසේ නම්, එම දිනය කවරේද;
- (iii) මහාචාර්ය සායනික පුහුණුව එම සිසුන්ට ලබාදීමට නියමිත පළමු දිනය කවරේද;
- (iv) එම මහාචාර්ය සායනික පුහුණුවට අවශ්‍ය ගොඩනැගිල්ලේ ඉදිකිරීම් අවසන්කර තිබේද;
- (v) එසේ නම්, එය අවසන් කළ දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) මහාචාර්ය සායනික ඒකකය සඳහා අවශ්‍ය වන හෙදියන් සංඛ්‍යාව කොපමණද;
- (ii) මේ වන විට සෞඛ්‍ය අමාත්‍යාංශය විසින් එම ඒකකය සඳහා අනුමතිය ලබා දී ඇති හෙදියන් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2268/'12

ගරු සජිත් ප්‍රේමදාස මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

- (අ) ශ්‍රී ලංකාව තුළ ගොවිජන සේවා දෙපාර්තමේන්තුව මගින් නඩත්තු කෙරෙන වාරි යෝජනා ක්‍රම සංඛ්‍යාව කොපමණද?
- (ආ) (i) වර්ෂ 2005 සිට 2010 දක්වා වාරි පුනරුත්ථාපනය යටතේ වැව් නඩත්තු කිරීම සඳහා එම දෙපාර්තමේන්තුව වැයකර ඇති මුදල එක් එක් වර්ෂය අනුව, වෙන් වෙන් වශයෙන් කොපමණද;
- (ii) ඒ අනුව එක් එක් වර්ෂය සඳහා ප්‍රමාණවත් මුදලක් වැය කර තිබේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1468/'11

ගරු අජිත් කුමාර මහතා, — පරිසර අමාත්‍යතුමාගෙන් ඇසීමට, — (3)

- (අ) (i) පරිසර අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;
- කවරේද යන්න එතුමා සඳහන් කරන්නෙහිද?

- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2004/'11

ගරු අපීක් පී. පෙරේරා මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) වර්ෂ 2005 සිට 2008 දක්වා සහ 2011.01.01 දින සිට 2011.09.01 දින දක්වා කාල සීමාව තුළදී කළුතර දිස්ත්‍රික්කය තුළ ලබා දෙන ලද මත්පැන් බලපත්‍ර සංඛ්‍යාව වාර්ෂිකව, වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ආ) 2010 වර්ෂය සඳහා කළුතර දිස්ත්‍රික්කය තුළ මත්පැන් බලපත්‍ර ලබාදුන් තැනැත්තන්ගේ නම් සහ ලිපිනයන් කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2012 මැයි මස 25 වැනි සිකුරාදා වාචික පිළිතුරු අපේක්ෂා කරන ප්‍රශ්න

1167/'11

ගරු අනුර දිසානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (3)

- (අ) (i) 2009 වර්ෂයේදී අයි. ඩී. සී. (IOC) නමැති ඉන්දියානු සමාගමට බදු නිදහස් පදනමින් ඉන්ධන පිරවුම් හල් 100 ක් ලබා දී තිබේද;
- (ii) එම ඉන්ධන පිරවුම්හල්වලින් රජයට බදු ගෙවිය යුතු වන්නේද;
- (iii) එසේ නම්, 2006, 2007, 2008 සහ 2009 වර්ෂවලදී රජයට ගෙවන ලද බදු වටිනාකම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ඉන්ධන පිරවුම්හල්වලින් ගෙවීම පැහැර හරින ලද බදු රජයට ගෙවන ලෙස ශ්‍රී ලංකා ආයෝජන මණ්ඩලය විසින් අයි. ඩී. සී. සමාගම වෙත දන්වා තිබේද;
- (ii) එසේ නම්, එම දිනය කවරේද;
- (iii) එම සමාගම බදු ගෙවිය යුතු නැති බව ආයෝජන මණ්ඩල සභාපතිවරයා විසින්ම නැවත අදාළ සමාගමට දන්වා තිබේද;
- (iv) එසේ නම්, එම දිනය කවරේද;
- (v) එවැනි දැනුම්දීමක් කිරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) අයි. ඩී. සී. සමාගම රජයට ගෙවිය යුතු බදු නොගෙවා පැහැර හැරීමට එරෙහිව ගනු

ලබන පියවර කවරේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1776/'11

ගරු අපීත් කුමාර මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) බෝපෙ - පෝද්දල ප්‍රාදේශීය සභාවේ සභාපතිවරයා විසින් පරිහරණය කරනු ලබන නිල කැබ් රථය සඳහා 2006 වර්ෂයේ සිට මේ දක්වා වැයවූ,

- (i) ඉන්ධන වියදම;
- (ii) නඩත්තු වියදම;
- (iii) රියදුරු වැටුප් හා දීමනා සඳහා වැය වූ මුදල;

කොපමණද යන්න වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?

- (ආ) (i) එම ප්‍රාදේශීය සභාවට අයත් 'මහජන පොළ' සංඛ්‍යාව කොපමණද;
- (ii) ඒවායේ නම් කවරේද;
- (iii) එම එක් එක් මහජන පොළ වෙතින් 2006 වර්ෂයේ සිට මේ දක්වා ලැබූ වාර්ෂික ආදායම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඇ) (i) එම ප්‍රාදේශීය සභාවට අයත් පෙර පාසල් සංඛ්‍යාව කොපමණද;
- (ii) ඒවා කවරේද;
- (iii) ප්‍රාදේශීය සභා අරමුදලින් එම පෙර පාසල් වෙනුවෙන් 2006 වර්ෂයේ සිට මේ දක්වා වාර්ෂිකව වැය කර ඇති මුදල වෙන් වෙන් වශයෙන් කොපමණද;
- (iv) එම ප්‍රදේශීය සභාවට අයත් පුස්තකාල සංඛ්‍යාව කොපමණද;
- (v) ඒවා කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1998/'11

ගරු අපීත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

(අ) නිමල් පුංචිහේවා නමැති අයෙකු,

- (i) ඉඩම් ප්‍රතිසංස්කරණ කොමිෂන් සභාවේ සභාපති ලෙස කටයුතු කරමින් වැටුපක් ලබන බවත්;
- (ii) ඊට අමතරව ඔහු ශ්‍රී ලංකා මානව හිමිකම් කොමිෂන් සභාවේ අතිරේක ලේකම් (නීති) ලෙස කටයුතු කරමින්ද වැටුපක් ලබන බවත්;

එතුමා දන්නෙහිද?

- (ආ) (i) නිමල් පුංචිහේවා යන අයගේ වයස අවුරුදු 60 ඉක්මවා තිබේද;
- (ii) රජයේ තනතුරු 2ක් එකවර දැරීම සඳහා නිමල් පුංචිහේවා යන අයට කැබිනට් මණ්ඩල අනුමතියක් ලැබී තිබේද;
- (iii) නොඑසේ නම්, එම තැනැත්තා සම්බන්ධයෙන් ගනු ලබන පියවර කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2027/'11

ගරු සජිත් ප්‍රේමදාස මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (2)

- (අ) (i) වර්තමානයේ අවිධිමත් හා අනියම් ක්‍රම මගින් කාන්තාවන් හා කුඩා ළමුන් ගෘහ සේවය, ළමුන් රැකබලා ගැනීම හා ගෙවතු නඩත්තුව ආදී රැකියා සඳහා යොදවන බවත්;
- (ii) එසේ සේවයේ යෙදෙන කුඩා ළමුන් හා කාන්තාවන් බොහෝවිට නොයෙකුත් වද හිංසාවලට භාජනය වන බවත්;

එතුමා පිළිගන්නෙහිද?

- (ආ) (i) ඉහත පරිදි ළමුන් සහ කාන්තාවන් වද හිංසාවලට ලක්වීම තුරන් කිරීම සඳහාත්, සේවක හා සේව්‍යා යන දෙපාර්ශ්වයටම යහපතක් වීම සඳහාත්, ඉහත සඳහන් රැකියා අපේක්ෂිත අයට ලියාපදිංචි විය හැකි විධිමත් ක්‍රමවේදයක් සහිත ආයතනයක් පිහිටුවීමට කටයුතු කරන්නේද;
- (ii) පිහිටුවන ලද එවැනි ආයතනයක ලියාපදිංචි පුද්ගලයින් පමණක් ඉහත (අ) (i) හි සඳහන් රැකියා සඳහා විධිමත්ව ලබාදීමට අවශ්‍ය පියවර ගන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1999/'11

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) ඉඩම් ප්‍රතිසංස්කරණ කොමිෂන් සභාවේ සේවය කරන නිමල් පුංචිහේවා නමැති අය මාසිකව ලබන වැටුප සහ අනෙකුත් දීමනා වෙන් වෙන් වශයෙන් කොපමණද;
- (ii) ඔහු ඉඩම් ප්‍රතිසංස්කරණ කොමිෂන් සභාවෙන් ලබාදුන් නිලරථයක් භාවිතා කරන්නේද;
- (iii) එම තැනැත්තා ඉඩම් ප්‍රතිසංස්කරණ කොමිෂන් සභාවේ සේවය කිරීමට අමතරව වෙනත් රජයේ රැකියාවකද යෙදෙන බව ඉඩම් ප්‍රතිසංස්කරණ කොමිෂන් සභාව වෙත හෙලිදරව් කර තිබේද;

යන්න එතුමා සඳහන් කරන්නෙහිද?

- (ආ) (i) එම තැනැත්තා ශ්‍රී ලංකා මානව හිමිකම් කොමිෂන් සභාවේ සේවය කිරීම වෙනුවෙන් රුපියල් අසූ දහසක (රු. 80,000/-) වැටුපක් ලබන බවත්;
- (ii) එම තැනැත්තා ශ්‍රී ලංකා මානව හිමිකම් කොමිෂන් සභාවේ රථයක්ද නිල රථයක් ලෙස භාවිතා කරන බවත්;

එතුමා දන්නෙහිද?

- (ඇ) නොඑසේ නම්, ඒ මන්ද?

2269/'12

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) 2011 වර්ෂය තුළ සමෘද්ධි මුද්දර දීමනාව වෙනුවෙන් වැය කරන ලද මුද්‍රා මුදල කොපමණද;

(ii) එම වර්ෂයේම සමෘද්ධි වැඩසටහන ක්‍රියාත්මක කිරීම සඳහා වූ පුනරාවර්තන වියදම් කොපමණද;

(iii) ඉහත සඳහන් පුනරාවර්තන වියදම්වලට සාපේක්ෂව සමෘද්ධි මුද්දර දීමනාව වෙනුවෙන් වඩා වැඩි මුදලක් වෙන් කිරීම සුදුසු බව පිළිගන්නේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?
